

Title: Need to declare Jalaun district in U.P. as a dacoit prone area and deploy adequate Central Police Forces in the region.

**श्री भानु प्रताप सिंह वर्मा (जालौन)** : अध्यक्ष महोदय, उत्तर प्रदेश के जनपद जालौन में केवल वर्तमान में ही नहीं अपितु पूर्व से दस्यु प्रभावित क्षेत्र रहा है। यह क्षेत्र कई सामूहिक हत्या कांड से लेकर अपहरण का पनाहगृह माना गया है। वर्तमान में भी यह क्षेत्र दस्यु गिरोहों से गंभीर रूप से प्रभावित है। उक्त गिरोह नवयुवकों एवं विद्यार्थियों को प्रलोभन देकर व्यापक रूप से अपहरण के उद्योग के रूप में स्थापित कर दिया है। स्थिति गंभीर रूप लेकर संवेदनशील हो गयी है। किसानों एवं व्यापारियों के सामूहिक अपहरण का ग्राफ न केवल जनपद जालौन अपितु समीपवर्ती जनपद औरइया, इटावा, कानपुर देहात तथा मध्य प्रदेश के भिण्ड प्रभावित हैं।

जनहित में केन्द्र सरकार से नितांत मांग आवश्यक है कि अखिलम्ब जनपद जालौन को पूर्व की भांति दस्यु प्रभावित क्षेत्र घोषित करते हुए अतिरिक्त वरिष्ठ पुलिस अधीक्षक की नियुक्ति के साथ ही अतिरिक्त केन्द्रीय पुलिस बल भी तैनात किया जाये, जिसे आम जन-जीवन सामान्य हो सके।